

# సేవభారతి - తెలంగాణ

ఠ.నెం.3136/90

## వార్షిక నివేదిక : 2018 - 2019

నేటి స్వేచ్ఛా భారతంలో కోట్లమందికి ఒక్కపూట తిండి కూడా లభించడం లేదు. 30 కోట్లమందికి తమ కనీస అవసరాలను తీర్చుకోలేని గడ్డు స్థితిలో ఉన్నారు. అనాదిగా మన భారతావని సర్వేజన సుఖినోభవంతు అంటున్నది. భారతీయ ఆశయసాధనా దిశగా సేవభారతి నెలకొల్పబడింది. సమాజంలోని నిరాశ్రిత, నిరాదరణ, నిరుపేద, ఆపన్నులకు స్నేహహస్తం అందించి, ఆవశ్యకమైన ఆశ్రయం, విద్య, వైద్య సేవలను అందించి వారిలోని అవిద్య, అజ్ఞానం, అవివేకులను తొలగించి, ఆత్మవిశ్వాసం, ఆత్మస్థైర్యం నింపి, స్వావలంబన దిశలో చైతన్యపరచి, మనోస్ఫూర్తిని నింపే మహోన్నత ఆశయంతో సేవభారతి ముందుకేగుచున్నది. సమాజంలోని అవిద్య, అజ్ఞానం, అనారోగ్యం, సామాజిక, ఆర్థిక అసమానతలను రూపుమాపడానికి సేవభారతి స్వయంగా వివిధ సేవకార్యక్రమాలను రూపొందించి నిర్వహించడమే కాకుండా, సమాజంలో వివిధరకాల సేవకార్యక్రమాలను నిర్వహిస్తున్న సేవాసంస్థలకు మార్గదర్శనం చేస్తూ, సమాజ సమగ్ర వికాసం కొరకు కృషి చేస్తున్నది.

సేవభారతి మార్గదర్శనంలో నిర్వహించబడుచున్న వివిధ సేవకార్యక్రమాలు :

- **మొత్తం ఉచిత వసతి గృహాలు - 14** మొత్తం విద్యార్థులు : 573
- **నిరాశ్రిత వసతి గృహాలు - 3** మొత్తం విద్యార్థులు : 165
  1. వైదేహీ ఆశ్రమం, సైదాబాద్, హైదరాబాద్ - బాలికలు : 86
  2. వాత్సల్య సింధు, మౌలాలి, హైదరాబాద్ - బాలురు : 56
  3. శ్రీ వివేకానంద ఆవాసం, బైంసా, నిర్మల్ జిల్లా - బాలురు : 23
- **షెడ్యూల్డ్ కులాలవారి ఉచిత వసతి గృహం - 1** మొత్తం విద్యార్థులు : 37
  1. శ్రీ వాల్మీకి ఆవాసం - జగిత్యాల, జగిత్యాల జిల్లా - బాలురు : 37
- **షెడ్యూల్డ్ తెగల (గిరిజన) ఉచిత వసతి గృహాలు - 3** మొత్తం విద్యార్థులు : 135
  1. ఏకలవ్య ఆశ్రమం - మంచినాల్, మంచినాల్ జిల్లా - బాలురు : 28
  2. శ్రీ వ్యాస ఆవాసం - హన్మకొండ, వరంగల్ జిల్లా - బాలురు : 76
  3. వనవాసి వికాస కేంద్రం - బూర్గంపాడు, భద్రాద్రి కొత్తగూడెం జిల్లా - బాలురు : 31

● **బాల కార్మికుల ఉచిత వసతి గృహం - 1**

మొత్తం విద్యార్థులు : 67

1. సాందీపని ఆవాసం, బండమీదిపల్లె, మహబూబ్ నగర్

- బాలురు : 67

● **మారుమూల గ్రామీణ, నిరుపేద ప్రతిభగల విద్యార్థుల**

**ఉచిత వసతి గృహాలు - 5**

మొత్తం విద్యార్థులు : 145

1. స్వామి వివేకానంద ఆవాసం, రామాయంపేట, మెదక్ జిల్లా
2. శ్రీ నచికేత ఆవాసం, కిసాన్ నగర్, నిజామాబాద్ జిల్లా
3. శ్రీ అరవింద ఆవాసం, సూర్యాపేట,
4. శ్రీ వివేకానంద ఆవాసం, కోదాడ, సూర్యాపేట జిల్లా
5. శ్రీ మాధవ ఆవాసం, మిర్యాలగూడ, నల్గొండ జిల్లా

- బాలురు : 62

- బాలురు : 17

- బాలురు : 24

- బాలురు : 26

- బాలురు : 16

● **ఇంటర్మీడియట్ మరియు వృత్తివిద్యా విద్యార్థుల వసతి గృహం - 1**

మొత్తం విద్యార్థులు : 24

1. శ్రీ విద్యారణ్య ఆవాసం, మడికొండ, వరంగల్ జిల్లా

- బాలురు : 24

● **పాఠశాలలు : 4**

మొత్తం విద్యార్థులు : 764

1. శ్రీ కేశవ శిశుమందిర్, కొల్లంపల్లి, మహబూబ్ నగర్ జిల్లా
2. శ్రీ కేశవ శిశు విద్యామందిర్, కందకుర్తి, నిజామాబాద్ జిల్లా
3. శ్రీ వేదవ్యాస పబ్లిక్ స్కూల్, మడికొండ, వరంగల్ జిల్లా
4. శ్రీ మాధవ విద్యాలయం, బాలాజీనగర్, సికింద్రాబాద్

- విద్యార్థులు : 435

- విద్యార్థులు : 154

- విద్యార్థులు : 085

- విద్యార్థులు : 090

❖ **సంచార విజ్ఞానశాస్త్ర ప్రయోగశాల (జిజ్ఞాస) : (Mobile Laboratory)**

**పాఠశాలలు : 40**

మొత్తం విద్యార్థులు : 14,000

ప్రభుత్వ పాఠశాలలో చదువుచున్న విద్యార్థులకు విజ్ఞానశాస్త్ర ప్రయోగాలు చేసి చూపడం, నిర్వహింప చేయడం గగన కుసుమమే. ప్రయోగాలు విద్యార్థుల్లోని ఆలోచనలకు పదునుపెట్టి, వారిలో నిద్రాణమైన జ్ఞానశక్తిని మేలుకొలిపి, కొంగ్రొత్త విషయాలను తెలుసుకోవాలనే జిజ్ఞాసను కలిగించి, చదువుపట్ల వారికి ఆసక్తిని పెంచుతాయి. సేవాభారతి ఇటువంటి జిజ్ఞాసను కలిగించటానికి సంచార ప్రయోగశాలను నిర్వహిస్తున్నది. వివిధ ప్రయోగాలను నిర్వహించడం, పిల్లలచేత నిర్వహింప జేయడం జరుగుచున్నది. ఈ సంవత్సరం ప్రభుత్వ పాఠశాలలో చదువుచున్న ఉన్నత తరగతుల విద్యార్థులకు సైన్స్ వర్క్ షాపులను విరివిగా నిర్వహించడం జరిగింది. దీనిద్వారా ఆయా పాఠశాలల్లో హాజరుశాతం పెరిగింది. విజ్ఞానశాస్త్రంపట్ల, వివిధ పరిణామాలపట్ల అవగాహన, చదువుపై శ్రద్ధపెరిగి, విద్యార్థుల్లో ప్రగతి కనబడుచున్నది.

6,7,8,9,10 తరగతులు చదువుచున్న విద్యార్థులకు ఈ సంచార ప్రయోగశాల ఎంతగానో ఉపకరిస్తున్నది.

● **ఉచిత బోధనా తరగతులు : (Study Centers) : 25**

**మొత్తం విద్యార్థులు : 460**

ప్రభుత్వ పాఠశాలల్లో 6 నుండి 9వ తరగతి చదువుచున్న పేద విద్యార్థులకు ప్రతిరోజు సాయంత్రం 6 గం||ల నుండి 8 గం||ల వరకు 2 గం||లపాటు ఇంటిపని చేయించడం, చదివించడం, చదువుల్లోని వివిధ విషయాల్లో వారికి వచ్చిన సందేహాలను నివృత్తి చేయడం, చదువుపట్ల శ్రద్ధ పెంచడం జరుగుచున్నది. చదువుతోపాటు సంస్కారం, దేశభక్తి, మహాపురుషుల జీవిత విశేషాలను తెలియజేయడం జరుగుచున్నది. ఈ బోధనా తరగతులను నిర్వహించే నిర్వాహకులకు ప్రతినెల ప్రశిక్షణ తరగతులు నిర్వహించడం జరుగుతోంది.

**విద్యారణ్య ఆవాసం నుండి**

ఇంటర్ ద్వితీయ నుండి 7గురు పరీక్షకు హాజరైనారు.

ఇంటర్ ప్రథమ నుండి 3గురు పరీక్షకు హాజరైనారు.

**S.S.C. విద్యార్థుల గురించి:**

13 ఆవాసాల నుండి 82 మంది పరీక్షలకు హాజరైనారు. వీరిలో 4గురు అనుత్తీర్ణులైనారు.

వేదవ్యాస పబ్లిక్ స్కూల్ నుండి 14 మంది పరీక్షలు హాజరైనారు. వీరిలో ఒక్కరు అనుత్తీర్ణులైనారు.

అత్యధిక GPA సాధించిన విద్యార్థులు

- 9.7 GPA            A.భరత్ - శ్రీ వివేకానంద ఆవాసం, కోదాడ
- 9.5 GPA            A.రాకేష్ - శ్రీ వివేకానంద ఆవాసం, కోదాడ
- 9.5 GPA            శివప్రసాద్ - శ్రీ నచికేత ఆవాసం, కిసాన్ సాగర్
- 9.5 GPA            మేద అజిత్ - శ్రీ వ్యాస ఆవాసం, హన్మకొండ
- 9.3 GPA            S.రాహుల్ - శ్రీ వాల్మీకి ఆవాసం, జగిత్యాల
- 9.0 GPA            మాతం నరేందర్ - శ్రీ వివేకానంద ఆవాసం, రామాయంపేట
- 7.0 GPA            69 మంది సాధించారు.

● **కిశోరి వికాస కేంద్రాలు : 204**

**లబ్ధిదారులు : 5100**

కిశోరి వికాస్ 2005 సం||రంలో ప్రారంభించబడింది. ఈ కేంద్రాల ద్వారా ప్రభుత్వ పాఠశాలల్లో 6 నుండి 10వ తరగతి చదువుచున్న బాలికలకు ప్రతిరోజు పాఠశాల అనంతరం రెండుగంటలపాటు నియత విద్య, వృత్తివిద్య, గృహవైద్యం, యోగ, సంస్కారం, దేశభక్తి మున్నగు విషయాలలో శిక్షణను ఇవ్వడం జరుగుచున్నది. అంతేకాకుండా స్వీయరక్షణ కోసం బాలికలకు ప్రత్యేక శిక్షణను ఇవ్వడం జరుగుతోంది. ఈ శిక్షణ ద్వారా బాలికలను ఉత్తమ మహిళలుగా తీర్చిదిద్దడం, చక్కటి కుటుంబ వ్యవస్థ, తద్వారా సుసంపన్న సమాజ నిర్మాణానికి కృషి చేయడం జరుగుచున్నది.

సెప్టెంబర్ 20, నుండి అక్టోబర్ 1 వరకు 38 స్థలాల్లో 1569 కిశోరి బాలికలతో, స్వచ్ఛ భారత్ నిర్వహించడం జరిగింది. కిశోరి కేంద్రాలు నిర్వహించే నిర్వాహకులకు ప్రతినెల మొదటి ఆదివారం వివిధ విషయాలలో ప్రశిక్షణ తరగతులు నిర్వహించడం జరుగుతున్నది. ఈ శిక్షణ తరగతుల్లో సమాజంలో వివిధ విషయాలలో గుర్తింపు పొందిన ప్రముఖ వ్యక్తుల ద్వారా వీరికి శిక్షణ ఇవ్వడం జరుగుచున్నది. ఈ సంవత్సరం ఈ కేంద్రాలలోని ఉన్నత తరగతులు చదువుచున్న బాలికలకు విజ్ఞానశాస్త్ర ప్రయోగాల యందు వర్క్ షాపులు నిర్వహించడం జరిగింది.

● **కిశోరి కేంద్రాలలోని SSC విద్యార్థులు :**

ఈ సంవత్సరం కిశోరి వికాస్ కేంద్రాలలో 10వ తరగతి చదువుచున్న బాలికలు 160మంది ఎస్.ఎస్.సి. పరీక్షలు వ్రాశారు. వీరిలో 10 GPA 1, 9.8-1, 9.7-1, 9.3-8, 9.2-13, 9.0-13 మొత్తం 37 మంది, 9.0 to 10.00 సాధించినారు. ఇబ్రహీం పట్నం క్లస్టర్ నుండి 25, సైబరాబాద్ నుండి 12 మంది ఈ GPAలను సాధించారు.

● **కిశోరి విస్తారకలు :**

62 మంది విస్తారికలు 2 జిల్లాల్లోని 23 బస్టీల్లో కిశోరి వికాస్ కేంద్రాల ఆవశ్యకతను వివరిస్తూ, కిశోరి వికాస్ కేంద్రాల ఏర్పాటుకు 15 రోజులపాటు ఆయా స్థలాల్లో వుండి వారికి కిశోరి కేంద్రాలను నిర్వహించి, అవగాహనను కలిగించారు. 18 కిశోరి కేంద్రాల ద్వారా 396 మందిని, 14 బాలసంస్కార కేంద్రాల ద్వారా 151 మందిని, 7 మాతృ మండళ్ళద్వారా 12. మొత్తం 559మంది శిక్షణను పొందారు.

● **బాల సంస్కార కేంద్రాలు 137 :**

**మొత్తం విద్యార్థులు : 2055**

వారంలో ఒక్కరోజు 4వ తరగతి లోపు చదువుచున్న పిల్లలకు గేయాలు, నృత్యాలు, కథలు, ఆట-పాటలు నేర్పిస్తూ వారికి పరిశుభ్రత, సంస్కారం, క్రమశిక్షణ, సమయపాలన, పర్యావరణం మున్నగు విషయాలలో శిక్షణను ఇస్తూ వారిని ఉత్తమలుగా తీర్చిదిద్దే ప్రయత్నం జరుగుచున్నది.

**సంచార వైద్యశాల (సంజీవని) : 16 బస్టీలు**

**లబ్ధిదారులు : 9837**

హైదరాబాద్ మహానగరంలోని నిరుపేదల బస్టీల్లోని వారి వాకిలి ముంగిటలో నిపుణులైన వైద్యులచేత ఉచితవైద్య చికిత్స, ఉచితమందుల పంపిణీ చేస్తూ ఆరోగ్యవంత సమాజం కొరకు సేవాభారతి కృషిచేయుచున్నది.

**వారంలో ఒకసారి**

ప్రతి గురువారం సాయంత్రం మేకలమండి, జియాగూడ, హైదరాబాద్

- డా॥ ఉషారాణిగారి సహకారంలో నిర్వహించు చున్నది.

**లబ్ధిదారులు : 1750**

ప్రతి శుక్రవారం సాయంత్రం పాత రామంతాపూర్, యాదయ్య హోటల్ దగ్గర

- డా॥ భూనాద్ గారి సహకారంలో నిర్వహించబడుచున్నది

**లబ్ధిదారులు : 1250**

**పక్షంలో ఒకసారి**

సోమవారం ఉదయం సేతుగంగ, చాంద్రాయణగుట్ట - డా॥ భార్గవాచార్యుల సహకారంతో

**లబ్ధిదారులు : 940**

సోమవారం, ప్రభుత్వపాఠశాల, బుద్వేల్ - డా॥ భార్గవాచార్యులు సహకారంతో

**లబ్ధిదారులు : 1150**

ఆదివారం శ్రీరాంనగర్ కాలనీ, కాటేదాన్ (ఉదయం) - డా॥ ఉషగారి సహకారంతో

**లబ్ధిదారులు : 990**

ఆదివారం వాంబేకాలనీ, కాటేదాన్ ఉదయం - డా॥ భార్గవాచార్యులు సహకారంతో

**లబ్ధిదారులు : 805**

ఆదివారం సాయంత్రం చర్లపల్లి - డా॥ ప్రదీప్ సహకారంతో

**లబ్ధిదారులు : 1008**

ఆదివారం సాయంత్రం బోడుప్పల్ - దేవేంద్రనగర్ డా॥ ప్రదీప్ గారి సహకారంతో

**లబ్ధిదారులు : 816**

**నెలలో ఒకసారి**

గౌలిదొడ్డి కేశవనగర్ - డా॥ దేవీ ప్రసాద్ సహకారంతో

**లబ్ధిదారులు : 552**

సిద్దిక్ నగర్, కొండాపూర్ - డా॥ గీత సహకారంతో

**లబ్ధిదారులు : 576**

● **ఉచిత డయాబెటిక్ (మధుమేహవ్యాధి) వైద్యశిబిరం :** **లబ్ధిదారులు : 1080**

సేవాభారతి భవనం, నింబోలిఅడ్డ, కాచిగూడ, హైదరాబాద్ నందు గత 22 సం॥రాలుగా ప్రఖ్యాత మధుమేహవ్యాధి నిపుణులు డా॥ మోదిగారి సహకారంతో ప్రతినెల రెండవ గురువారం ఉచిత డయాబెటిక్ వైద్యశిబిరం నిర్వహించబడుచున్నది. ఈ శిబిరం ద్వారా హైదరాబాద్ మహానగరంలోని వివిధ ప్రాంతాల నుండి నిరుపేద వ్యాధి పీడితులు వచ్చి ఉచితంగా వైద్యసేవలు పొందుచున్నారు.

● **ఉచిత హోమియో వైద్య శిబిరం :** **లబ్ధిదారులు : 1565**

హైదరాబాదు కాచిగూడ నింబోలిఅడ్డలోని సేవాభారతి భవనంలో ప్రతి సోమ, బుధవారాలు ప్రముఖ హోమియో వైద్యులు డా॥ ఆర్.వి.కృష్ణమూర్తిగారి సహకారంతో గత 9 సంవత్సరాలుగా కాచిగూడ పరిసర ప్రాంతాలలోని నిరుపేదలకు ఉచితంగా వైద్యసేవలు, మందులు పంపిణీ చేయడం జరుగుచున్నది.

● **ఉచిత కంటి పరీక్షలు :** **లబ్ధిదారులు : 415**

నింబోలి అడ్డలోని సేవాభారతి భవనంలో ప్రతిఆదివారం ఉదయం ఆప్టాలమిస్ట్ పాండుగారి ద్వారా కంటి పరీక్షలు నిర్వహించి, తక్కువ ధరతో కంటి అద్దాలను అవసరమైన వారికి పంపిణీ చేయడం జరుగుచున్నది.

● **ఆయుర్వేద వైద్యశిబిరం :** **లబ్ధిదారులు : 1250**

సికింద్రాబాద్ ఆర్.పి.రోడ్లలో ప్రతిరోజు ఆయుర్వేద వైద్య డా॥శాంతకుమార్గారిద్వారా అందించ బడుచున్నది. పేదలకు వైద్యచికిత్స, ఆయుర్వేద మందులు ఉచితంగా అందించబడుచున్నవి.

● **ప్రభుత్వ వైద్యశాలల్లో సహాయతా కేంద్రాలు (Help Desks) : 4** **లబ్ధిదారులు : 7,25,000**

హైదరాబాద్ మహానగరంలోని ప్రముఖ ప్రభుత్వ వైద్యశాలలైన గాంధీ, ఉస్మానియా, నిలోఫర్, కోఠి మెటర్నిటీ, నాంపల్లి, వనస్థలిపురం ఇ.ఎస్.ఐ., ఎర్రగడ్డలందు రోగుల సహాయార్థం సహాయతా కేంద్రాలు (Help Desks) ఏర్పాటు చేయడమైనది. రోగులకు అవసరమైన సమాచారం అందించడం, నిరాశ్రితులకు స్వయంగా దగ్గరుండి వైద్యం చేయించడం జరుగుతోంది. ఔటు పేషెంట్ విభాగంలో అవసరమైన సమాచారం అందించడంతోపాటు, చికిత్స పొందుచున్నవారి భయాందోళనలు దూరంచేసి వారికి అండగా వుండి ఆదరించడం జరుగుచున్నది. ప్రసూతి విభాగంలోని గర్భిణీలకు, బాలింతలకు రాత్రి 9 గం॥ల వరకు అవసరమైన సేవలు, దుస్తులు పంపిణీ చేయడం జరుగుచున్నది. ఉస్మానియా, గాంధీ ఆసుపత్రులలో అవసరమైన వారికి ఉచితంగా వీల్‌చైర్స్ సమకూర్చడం జరుగుచున్నది. గాంధీ ఆసుపత్రిలో ప్రతిరోజు 1200 మందికి ఉచితంగా త్రాగునీరు (మంచినీరు) సరఫరా చేయడం జరుగుచున్నది.

● **షెల్టర్ హోమ్ - గాంధీ ఆసుపత్రి :** **లబ్ధిదారులు : 80,250**

వివిధ రాష్ట్రాలలోని దూర ప్రాంతాల నుండి వైద్య చికిత్సకోసం వచ్చే వ్యాధిగ్రస్తులు, వారి సహాయకులు ఔట్ పేషెంట్ విభాగం ముగియడం, వ్యాధి నిర్ధారిత పరీక్షల నివేదికల ఆలస్యం, చికిత్స పొడిగించబడడం కారణంగా అసుకోని అవాంతరాల వలన బయట హోటల్స్‌లో లాక్స్‌లో వుండటానికి ఆర్థిక సౌమతలేని పేదలు నిలువ నీడలేక రోడ్లమీద

దీనంగా కాలం గడుపుచున్నారు. ఈ అసౌకర్యాలను గుర్తించిన సేవభారతి గాంధీ ఆసుపత్రిలోని శివానంద ఆశ్రమంవారి రెండంతస్తుల భవనంలో 2014 నవంబర్ నుండి షెల్టర్ హోమ్ ను నిర్వహించు చున్నది.

దీనిలో సామాన్లు భద్రపరచుకోవడానికి లాకర్ సౌకర్యం మరియు ఉదయం అల్పాహారం, మధ్యాహ్నం, రాత్రి భోజనం ఉచితంగా అందించబడుచున్నది. ప్రతిరోజు 225 మంది షెల్టర్ హోమ్ ను, 120 మంది అల్పాహారం, 200 మంది మధ్యాహ్నం, రాత్రి భోజన సదుపాయాలను వినియోగించు కుంటున్నారు. 2014 సం॥రం నుండి 2019 వరకు 2,40,750 మంది లబ్ధిదారులు ప్రయోజనం పొందారు.

**షెల్టర్ హోమ్ - ఉస్మానియా :**

**లబ్ధిదారులు : 5020**

సుదూర ప్రాంతాల నుండి దీర్ఘవ్యాధులను తగ్గించుకోవడానికి వచ్చేవారికి విశ్రాంతి సదుపాయాలు లేక ఇబ్బంది పడుచున్నారు. ఇది గమనించి, ఆసుపత్రి ఆవరణలోనే విశ్రాంతి గదిని ఏర్పాటు చేయడం జరిగింది. ప్రతిరోజు 40 మంది దీనిని వినియోగించుకుంటున్నారు. 22 వీల్ చైర్స్ ఏర్పాటు చేయడం వలన నడవలేని వారికి ఇవి ఎంతగానో ఉపయోగపడుచున్నవి.

**రక్తదానం :**

**లబ్ధిదారులు : 1020**

అత్యవసర సమయాలలో రక్తం లభించక అసువులుబాసిన వారున్నారు. శస్త్ర చికిత్సలో రక్తం లభించక వాయిదా పడడం, రక్తహీనత, తలసేమియా వ్యాధులకు రక్తం అవశ్యకత ఎంతోవుంది. సేవభారతి రక్తదాన శిబిరాలను నిర్వహించి రక్తాని సేకరించడం, రక్తదాతల సూచి తయారుచేసి, వారంలో 25 మందికి, సంవత్సరంలో 1020 మందికి రక్తం అందించి ప్రాణాపాయ స్థితి నుండి కాపాడగలుగుచున్నది.

**కౌశలం సెంటర్ ఫర్ ఎక్స్ లెన్స్ :**

వృత్తి శిక్షణా కేంద్రాలు : ఉద్యోగ సముపార్జనకు స్వతంత్ర జీవనానికి సాంకేతిక శిక్షణ నేటి నవీనయగంలో అత్యవశ్యకం. సాంకేతిక శిక్షణ పొందిన వారికి ఆత్మస్థైర్యం, ఆత్మవిశ్వాసంతో స్వావలంబన జీవనం సుసాధ్యం. స్వశక్తితో జీవించడానికి కావలసిన వివిధ రకాల సాంకేతిక శిక్షణను సేవభారతి స్థానిక అవసరాలకు అనుగుణంగా రూపొందించి శిక్షణను ఇచ్చి స్వతంత్ర జీవనానికి యువతను ప్రోత్సహిస్తోంది.

**మడికొండ, వరంగల్ జిల్లా :**

2015 డిసెంబర్ మాసం నుండి గోద్రేజ్ ఒకేషనల్ ట్రైనింగ్ స్కూల్ వారి సౌజన్యంతో రిఫ్రెజిరేటర్, వాషింగ్ మిషన్, ఎయిర్ కండిషనర్, ఎలక్ట్రానిక్ ఒవెన్ మున్నగు గృహోపకరణములలో మూడు నెలల శిక్షణను ఇప్పటి వరకు 12 బ్యాచ్ లలో 184 మందికి శిక్షణను ఇవ్వడం జరిగింది. వీరిలో 72 మంది వివిధ కంపెనీలలో ఉద్యోగాలు చేస్తున్నారు. 17 మంది ఇదే వృత్తిలో స్వతంత్రంగా జీవిస్తున్నారు. 32 మంది పై చదువులు కొనసాగిస్తున్నారు. 43 మంది ఇతర ఉద్యోగాలలో స్థిర పడ్డారు. 18 మంది శిక్షణలో వున్నారు. మిగతా ఇద్దరు అవసరాల దృష్ట్యా ఇంటిలోనే వుంటున్నారు.

**కంప్యూటర్ శిక్షణ - మడికొండ :**

**లబ్ధిదారులు : 15**

వేసవి సెలవుల సందర్భంగా మహిళలకు నెలరోజులపాటు కంప్యూటర్ శిక్షణ తరగతులు నిర్వహించడం జరిగింది.

**కంప్యూటర్ శిక్షణ - నింబోలిఅడ్డా, కాచిగూడ, హైదరాబాద్ :**

**లబ్ధిదారులు : 15**

సేవారతి భవనంలో 45 రోజులు 15 మంది బాలికలకు కంప్యూటర్ నందు ఆఫీసు, M.S.Office, D.T.P., Internet నందు శిక్షణను యివ్వబడింది.

● **కుట్టుశిక్షణ - మడికొండ, వరంగల్ జిల్లా :**

**లబ్ధిదారులు : 45**

వరంగల్ జిల్లా మడికొండ పరిసర ప్రాంతాలలోని దిగువ మధ్యతరగతి మహిళలకు చేయూత నివ్వడానికి కుటుంబశిక్షణ కేంద్రం నిర్వహించ బడుచున్నది. 2018-2019 సం॥రంలో 3 బ్యాచులలో 45 మంది వివిధ దుస్తుల తయారీకి కావలసిన కత్తిరింపులు, కుట్టు మున్నగు విషయాలు శిక్షణ పొంది, స్వయంగా ఈ టైలరింగ్ వృత్తి ద్వారా కుటుంబానికి ఆలంబనగా నిలుస్తున్నారు.

☞ **బాలాజీనగర్ - సికింద్రాబాద్ - కుట్టుశిక్షణ :**

**లబ్ధిదారులు : 68**

సికింద్రాబాద్లోని బాలాజీనగర్ బస్టిలోని మాధవ విద్యాలయం భవనంలో 68మంది మహిళలకు వివిధ రకాలైన దుస్తులు కుట్టుటలో శిక్షణను ఇవ్వడం జరిగింది. కొలతలలో ఈ శిక్షణ తరగతులు గత 10 సంవత్సరాలుగా నిర్వహించబడుచున్నది. దీని ద్వారా శిక్షణ పొందిన మహిళలు స్వావలంబనతో జీవనం గడుపుచున్నారు.

☞ **బాలాజీనగర్ - సికింద్రాబాద్ - కంప్యూటర్ శిక్షణ :**

**లబ్ధిదారులు : 30**

సికింద్రాబాద్లోని బాలాజీనగర్లోని యువతకు కంప్యూటర్ శిక్షణ విభాగంగా M.S.Office, D.T.P., Internet నందు శిక్షణను యివ్వడం జరిగింది

☞ **బోయినపల్లి - కుట్టుశిక్షణ :**

**లబ్ధిదారులు : 80**

2018 ఫిబ్రవరి మాసంలో ప్రారంభించబడిన ఈ శిక్షణ కేంద్రం నుండి ఈ సంవత్సరం 40 మందికి కొలతల ప్రకారం కత్తిరింపులు, కుట్టు శిక్షణ ; 37 మందికి మగ్గం, ముగ్గురికి బ్యూటీషియన్ నందు శిక్షణను యివ్వడం జరిగింది. సెట్విన్ ద్వారా పరీక్షలకు హాజరై ఉత్తీర్ణులైన 7గురికి సర్టిఫికేట్స్ ప్రదానం చేయడం జరిగింది. మార్చి 8వ తేదీన అంతర్జాతీయ మహిళా దినోత్సవం నిర్వహించడం జరిగింది. ఈ కార్యక్రమంలో 50 మంది మహిళలు పాల్గొన్నారు.

☞ **కుకట్పల్లి - కుట్టుశిక్షణ :**

**లబ్ధిదారులు : 80**

హైదరాబాద్లోని కుకట్పల్లిలో 1997 సం॥రం నుండి మహిళా సాధికారత సాధించడానికి 1935 మంది మహిళలు కుట్టుశిక్షణ, ఎంబ్రాయిడరీ, మగ్గం వర్కు, మిషన్ ఎంబ్రాయిడరీ మున్నగు విషయాలలో శిక్షణ పొంది చాలామంది స్వంతంగా వృత్తిని చేపట్టి ఉపాధి పొందుచున్నారు. కుటుంబానికి ఆలంబనగా నిలిచి కుటుంబాలను ఉన్నతంగా తీర్చిదిద్దుకుంటున్నారు.

ఈ సంవత్సరం 80 మంది మహిళలు శిక్షణను పొందారు. వీరిలో 72 మంది కుట్టు శిక్షణ, 8 మంది మగ్గం వర్క్లో శిక్షణను పొందారు.

ఈ కేంద్రాలలో వరలక్ష్మి వ్రతం, కార్తీక వనభోజనాలు, రక్షాబంధన్, కృష్ణాష్టమి ఉత్సవాలను సామూహికంగా నిర్వహించి మహిళలలో చైతన్యానికి కృషి చేస్తున్నారు.

## వివిధ జిల్లాల్లోని గ్రామాల్లో నిర్వహించబడుచున్న

### సేవా కార్యక్రమాల వివరాలు

సేవాకార్యక్రమాలు	నిజామాబాద్ జిల్లా కందకుర్తి	భద్రాద్రి జిల్లా చర్ల	మెదక్ జిల్లా రామాయంపేట 25 గ్రామాలలో	నిర్మల్ జిల్లా ఛైంసా	సికింద్రాబాద్ బాలాజీనగర్	మొత్తం
సంస్కార కేంద్రాలు	9	10	13	6	-	38
అభ్యాసకలు	4	8	-	-	-	12
బోధనా తరగతులు		-	-	-	-	-
క్రిశోరివికాస్	2	-	7	-	01	10
సంచీ గ్రంథాలయాలు	3	-	12	06	04	25
యోగ కేంద్రాలు	-	-	01	02	-	03
క్రీడా కేంద్రాలు	01	01	-	-	-	02
ఇతరములు	10	01	10	05	03	29
<b>మొత్తం</b>	<b>29</b>	<b>20</b>	<b>43</b>	<b>19</b>	<b>08</b>	<b>119</b>

**మంచి దుస్తుల వితరణ : బాలానగర్, సికింద్రాబాద్**

**లబ్ధిదారులు : 4500**

సికింద్రాబాద్ లోని బాలాజీనగర్ బస్టీలోని పేదలకు ఉచితంగా ఆధునిక నియత విద్యను అందిస్తూనే 2017 సం॥రం నుండి ప్రతి బుధవారం వస్త్ర వితరణ కార్యక్రమం చేపట్టి నిర్వహించుచున్నది. పేదలకు కావలసిన దుస్తులను కొనుగోలు చేసే ఆర్థిక శక్తి లేదు, కాని అవసరం వుంది. ఎవ్వరికీ చెప్పుకోలేని స్థితి. దీనిని గమనించిన సేవాభారతి మాధవ విద్యాలయం కేంద్రంగా పనికి వచ్చే మంచి దుస్తులను వితరణ కొనసాగిస్తున్నది. 2017 సం॥రంలో 3200 మందికి, 2018 సంవత్సరంలో 4500 మందికి దుస్తుల పంపిణీ చేయడం జరిగింది. అంతేగాకుండా ప్రతి ఆదివారం బస్టీలోని పేదల ముంగిళ్ళలోకే వెళ్ళి వారికి అవసరమైన దుస్తులు అందించి వారి అభిమానానికి పాత్రమౌతున్నది.



## 2018-19 సం॥ర కార్యక్రమ వివరాలు

- \* ఏప్రిల్ 21, 22 : సేవాభారతి పూర్తిసమయ కార్యకర్తల సమావేశాలు ఎక్స్‌లెన్సియా కళాశాల, షామీర్‌పేట, మేడ్చల్ జిల్లానందు రెండురోజులపాటు నిర్వహించడం జరిగింది. ఈ సమావేశాలలో వివిధ ఆవాసాల ప్రముఖులు, ప్రధానాచార్యులు, ఇతర పూర్తిసమయ కార్యకర్తలు 42 మంది పాల్గొన్నారు. దేశంలో జరుగుచున్న వివిధ సేవాకార్యక్రమాల స్వరూపం, మూల్యాంకనం, ఉపలబ్ధి, రాబోవు సంవత్సర ప్రణాళిక మొదలగు విషయాలలో శిక్షణ ఇవ్వడం జరిగింది.
- \* ఏప్రిల్ 23 : హైదరాబాద్‌లోని ప్రముఖ ప్రభుత్వ ఆసుపత్రిలో ఒక్కటైన ఉస్మానియా ఆసుపత్రినందు సేవాభారతి ద్వారా రోగుల విశ్రాంతి గది, రోగి సహాయతా కేంద్రం మరియు నడవలేని రోగుల కోసం 20 వీల్ చైర్స్‌ను ఏర్పాటు చేయడమైనది. ఉస్మానియా జనరల్ ఆసుపత్రి సూపరింటెండెంట్ డా॥నాగేందర్‌గారు వీటిని లాంఛనంగా ప్రారంభించారు. రాష్ట్రీయ స్వయం సేవక సంఘ దక్షిణ మధ్య క్షేత్ర సేవా ప్రముఖ్ శ్రీ ఎక్కాచంద్ర శేఖర్ సేవాకార్యక్రమాల ఆవశ్యకతను వివరించారు.
- \* ఏప్రిల్ 26 : హైదరాబాద్ మియాపూర్‌లోని దీప్తి శ్రీనగర్ పార్క్ నందు పారిశుద్ధ్య కార్మికులు, చిత్తు కాగితాలు ఏరుకునే వారి కోసం వైద్యశిబిరం నిర్వహించడం జరిగింది. శిబిరంలో 243 మంది రోగులకు పరీక్షలు నిర్వహించి మందుల పంపిణీ చేయడం జరిగింది. కాకతీయ ఆసుపత్రిల నుండి డా॥ కిరణ్, డా॥సంజన వారి బృందం, గాంధీ ఆసుపత్రి నుండి ప్రముఖ గైనకాలజిస్టు డా॥ఎస్.రాధ, వారి బృందం, ప్రభుత్వ యునాని ఆసుపత్రి సూపరింటెండెంట్ డా॥భూషణ్ ప్రముఖ గైనకాలజిస్టు డా॥సంధ్య రోగులను పరీక్షించి, ఉచిత మందులు పంపిణీ చేశారు. దీనికి TATA ట్రస్టువారు సహకారం అందించారు.
- \* ఏప్రిల్ 28-30 : కిశోరి వికాస కేంద్రాల నిర్వాహకులకు, పర్యవేక్షకులకు మూడురోజులపాటు కిశోరి వికాస కేంద్రాలలో నవీనత, నాణ్యత, విస్తరణ విషయాలలో శిక్షణా తరగతులను BHEL లోని విద్యాభారతి స్కూల్‌నందు నిర్వహించడం జరిగింది.
- \* మే : కిశోరి కేంద్రాల ద్వారా వేసవి సెలవుల్లో 60 బాల సంస్కార కేంద్రాలను నడపడం జరిగింది. వీటి ద్వారా పిల్లలకు కథలు, ఆటలు-పాటలు, దేశభక్తి గేయాలు, నృత్యాలు, క్విజ్ నిర్వహించడం జరిగింది.
- \* జూన్ 14 : గాంధీ ఆసుపత్రి హైదరాబాద్‌నందు గల శివానంద షెల్టర్ హోమ్‌నందు ప్రతిరోజు అల్పహార సేవలను గాంధీ ఆసుపత్రి సూపరింటెండెంట్ డా॥శ్రవణ్ కుమార్ ప్రారంభించారు. ఈ సేవాకార్యక్రమానికి కాంటినెంట్ క్యాఫీ లిమిటెడ్ వారు ఆర్థిక సహాయం అందించు చున్నారు.

**\* జూలై 19** : సేవాభారతి ద్వారా ఆవాసాలలో, కిశోరి వికాస్ కేంద్రాలలోని 10వ తరగతి పరీక్షల్లో 9 నుండి 10 GPA సాధించిన 54 మంది విద్యార్థులకు నగదు రివార్డు మరియు సర్టిఫికేట్స్ ZP High School పఠాన్ చెర్వు, హైదరాబాద్ నందు వితరణ చేయడం జరిగింది. ఈ కార్యక్రమంలో క్యాప్ జెమిని, హాస్కో, జెన్ప్యాక్, ఎవినీయన్ కార్పొరేట్ సంస్థలవారు పాల్గొన్నారు.

**\* ఆగస్టు 4** : నారాయణ సేవాశ్రమం, జియాగూడ హైదరాబాద్ నందు మెగా మెడికల్ క్యాంప్ నిర్వహించడం జరిగింది. 500 మందికి వివిధ రోగ నిర్ధారణ పరీక్షలు నిర్వహించి, ఉచిత వైద్య చికిత్స, మందులు పంపిణీ చేయడం జరిగింది. ఈ మెగా వైద్య శిబిరాన్ని ఆశ్రమ పీఠాధిపతి ప్రభుదత్త మహారాజు ప్రారంభించారు. మల్లారెడ్డి మెడికల్ కళాశాల సీనియర్ గైనకాలజిస్ట్ డా॥హరి అనుపమ వారి బృందంవారు రోగులను పరీక్షించి, అవసరమైన మందులు పంపిణీచేశారు. తారా డాటా సంస్థవారు సహకారం అందించారు.

**\* ఆగస్టు 4** : రాష్ట్రీయ స్వయంసేవక సంఘ అఖిల భారతీయ సేవా ప్రముఖ శ్రీ పరాగ్ అభ్యంకర్ జీ బోయినపల్లిలోని కుట్టుశిక్షణా కేంద్రంను, మొబైల్ సైన్స్ ల్యాబ్ ను, గాంధీ ఆసుపత్రిలోని రోగి సహాయతా కేంద్రాలను, షెల్టర్ హోమ్ ను సందర్శించి వాటి వివరాలు తెలుసుకొని సేవాకార్యక్రమాల సరళిని పరిశీలించారు.

**\* ఆగస్టు 7** : మంచుర్యాల జిల్లా మంచుర్యాలలో రాజస్థాన్ నుండి వచ్చి వివిధ వృత్తులు చేస్తున్న పేద కుటుంబాలలోని 35 మంది విద్యార్థులకు స్థానిక RB ఉన్నత విద్యాలయంలో ఉచితంగా విద్యనభ్యసించడానికి కావలసిన ఏర్పాట్లను స్థానిక సేవాభారతి ప్రతినిధులు శ్రీ ఆనందరావు, శ్రీ కిరణ్ కుమార్ గార్లు చేశారు.

**\* ఆగస్టు 23** : కేరళ వరద బాధితుల పునరావాస, పునర్నిర్మాణ కార్యక్రమాలకు సేవాభారతి తెలంగాణ స్పందన.

కేరళలో భారీవర్షాలకు 27 రిజర్వాయర్లు ఒకేసారి వదలివేశారు. 13 జిల్లాల్లోని 370 మంది చనిపోగా, 2,56,000 మంది నిరాశ్రయులైనారు.

1000 లీటర్ల నీళ్ళ బాటిల్స్, 8 లక్షల విలువైన అత్యవసర మందులు, 10,000 ప్యాకెట్ల ఓ.ఆర్.ఎస్. పౌడర్, 250 బ్యాగ్స్, (ఒక్కొక్కటి 25 కిలోలు) బియ్యం, 150 కిలోల కందిపప్పు, 250 కేజీల ఉప్పు, 60 కార్టన్ బాక్స్ ల బిస్కట్లు, 2 కార్టన్ బాక్స్ ల సబ్బులు, 47 కార్టన్ బాక్స్ ల బట్టలు, 150 దుప్పట్లు, 2,12,000 విలువైన నీటి శుద్ధి యంత్రం పంపించడం జరిగింది. ఇవి కాకుండా 70 లక్షల రూపాయలు పునర్నిర్మాణ కార్యక్రమాలకు అందించడం జరిగింది.

**\* సెప్టెంబర్ 9** : వరంగల్ పట్టణం సుబేదారిలోని ఆర్ట్స్ కళాశాల ఆడిటోరియంలో సేవాభారతి ఆధ్వర్యంలో జాతి నిర్మాణంలో సేవ - మన పాత్ర కార్యక్రమం నిర్వహించడం జరిగింది. ఈ కార్యక్రమంలో

మాజీ సి.బి.ఐ. జాయింట్ డైరెక్టర్ శ్రీ వి.వి.లక్ష్మీనారాయణగారు సమాజ రక్షణ కవచం సేవ అని అన్నారు. ఐ.ఎం.ఎ. అధ్యక్షులు డా॥నర్సింగారెడ్డి. ఆర్.ఎస్.ఎస్.దక్షిణ మధ్య క్షేత్ర సేవాప్రముఖ్ శ్రీ ఎక్కా చంద్రశేఖర్, తెలంగాణ ప్రాంత సేవా ప్రముఖ్ వాసుగారు, సేవాభారతి ప్రాంత ఉపాధ్యక్షులు శ్రీ భరత్ అనుమోలు, జిల్లా కార్యదర్శి శ్రీ హనుమారెడ్డిగారు మరియు 980 మంది పట్టణవాసులు పాల్గొన్నారు.

**\* సెప్టెంబర్ 25** : హైదరాబాద్ లో వినాయక నిమజ్జనోత్సవంలో నిమజ్జనానికి వచ్చిన గణేష్ మండప వాహనాలవారికి రాత్రిపూట ఎక్కడా ఆహారం లభించదు. సేవాభారతి గత 4 సం॥రాల నుండి భోజనవసతి ఏర్పాటు చేస్తుంది. ఈ సంవత్సరం 120 మంది వాలంటీర్లతో 15,000 మందికి అన్న ప్రసాద వితరణ చేయడం జరిగింది.

రూరల్ డెవలప్ మెంట్ కమీషనర్ నీతుప్రసాద్, ఐ.ఎ.ఎస్. అక్టోబర్ 2వ తేదీన సేవాభారతి నిర్వహిస్తున్న స్వచ్ఛభారత్ లో భాగస్వామ్యం కావాలని మనవి చేశారు.

**\* సెప్టెంబర్ 29** : కామారెడ్డి ఆర్.టి.సి. బస్టాండ్ లో సేవాభారతి ఆధ్వర్యంలో స్వచ్ఛ భారత్ నిర్వహించడం జరిగింది. ఈ స్వచ్ఛ కార్యక్రమంలో ప్రభుత్వ డిగ్రీ ఆఫ్ & సైన్స్ కళాశాల విద్యార్థులు మరియు శ్రీరంజిత్ మోహన్ గారు, సేవాభారతి తెలంగాణ ప్రాంత సహకార్యదర్శి శ్రీ కొమిరెడ్డి స్వామి పాల్గొన్నారు.

**\* అక్టోబర్ 2** : గాంధీజీ 150వ జయంతి సందర్భంగా సేవాభారతి హైదరాబాద్ మహానగరంలోని 64 ప్రదేశాలలో 40,000 మంది వివిధ కళాశాలల విద్యార్థులు, ఎస్.బి.ఐ. ఉద్యోగులు, సేవాభారతి కార్యకర్తలతో స్వచ్ఛ భారత్ మహాయజ్ఞంను నిర్వహించడం జరిగింది. ఈ స్వచ్ఛయజ్ఞం కొరకు రెండు నెలల ముందు నుండే ప్రణాళికను తయారు 4 విభాగాలుగా విభజన చేసి, చేసుకుని ఒక్కొక్క యూనిట్ కు ఒక్కొక్కరిని ఇన్ ఛార్జ్ చేయడం జరిగింది. A+ సెంటర్స్ కు 2,000 మంది చొప్పున, A సెంటర్స్ కు 1500, B-1000, C - 500 చొప్పున కేటాయించి, A+ సెంటర్స్ 6, A -13, B -16, C -29, హైదరాబాద్ లోని ప్రముఖ ప్రభుత్వ, రైల్వే ఆసుపత్రులు, రైల్వే స్టేషన్లు, బస్ స్టేషన్లు శుభ్రతలో తరింపజేయడం జరిగింది. ఈ మహాయజ్ఞంలో SBI జనరల్ మేనేజర్ శ్రీ V.రమేష్ గారు, సీనియర్ ఆఫీసర్ U.N.N.మాల్యాగారు గాంధీ హాస్పిటల్ లో స్వచ్ఛభారత్ ను ప్రారంభించారు. సికింద్రాబాద్ రైల్వే స్టేషన్ లో M.P. శ్రీ బండారు దత్తాత్రేయ, SCR జనరల్ మేనేజర్ శ్రీ వినోద్ కుమార్ యాదవ్ స్వచ్ఛ కార్యక్రమాలను ప్రారంభించారు. M.L.A. శ్రీ జి.కిషన్ రెడ్డి కాచిగూడ రైల్వే స్టేషన్ లో స్వచ్ఛ భారత్ ను ప్రారంభించారు. ఈ కార్యక్రమంలో వివిధ కళాశాలల విద్యార్థులు, ఎస్.ఎస్.ఎస్., వివిధ సేవా సంస్థల కార్యకర్తలు, సేవాభారతి కార్యకర్తలు పాల్గొన్నారు.

కామారెడ్డి జిల్లా కేంద్రంలో సేవాభారతి నిర్వహించిన స్వచ్ఛ భారత్ కార్యక్రమంలో జిల్లా కలెక్టర్ శ్రీ సత్యనారాయణ, ఎస్.ఆర్.కె.డిగ్రీ కళాశాల కరస్పాండెంట్ జయపాల్ రెడ్డిగారు,

వారి అధ్యాపక బృందం మరియు 1500 మంది విద్యార్థులు ఉత్సాహంగా స్వచ్ఛ మహాయజ్ఞంలో పాల్గొని అశోక్ నగర్ కాలనీ, ఇతర ప్రాంతాలను పరిశుభ్రం చేశారు.

సూర్యాపేట జిల్లా కోదాడలో గాంధీజీ 150వ జయంతిని పురస్కరించుకుని సేవాభారతి నిర్వహిస్తున్న స్వచ్ఛ భారత్ కార్యక్రమంలో 150 అడుగుల జాతీయ జెండాతో పురవీధుల్లో ప్రదర్శన నిర్వహించి, ఆర్.టి.సి. బస్టాండ్ పరిసరాలలో స్వచ్ఛతా కార్యక్రమాలను నిర్వహించారు. ఈ కార్యక్రమంలో డి.సి.పి., మున్సిపల్ కమీషనర్, సేవాభారతి కార్యకర్తలు, విద్యార్థులు, యువత స్వచ్ఛ యజ్ఞంలో పాలుపంచుకున్నారు.

**\* నవంబర్ 3,4 :** సేవాభారతి మార్గదర్శనంలోని వివిధ ప్రకల్పాల పూర్తి సమయ కార్యకర్తల సమావేశాలు రామాయంపేటలో నిర్వహించడం జరిగింది. ఈ సమావేశాలకు 48మంది పూర్తిసమయ కార్యకర్తలు రెండు రోజుల సమావేశాలకు హాజరైనారు. ఈ సమావేశాలలో JJ Act, వ్యక్తిత్వ వికాసం, సేవాకార్యక్రమాల నిర్వహణ, విస్తృత పరచడం మున్నగు విషయాలలో శిక్షణను ఇవ్వడం జరిగింది.

**\* నవంబర్ 27 :** సంస్కార కేంద్రాల సమ్మేళనం మెదక్ జిల్లా రామాయంపేటలో నిర్వహించడం జరిగింది. ఈ సమ్మేళనానికి 34 గ్రామాల నుండి 576మంది హాజరైనారు. వీరిలో 80మంది ఉపాధ్యాయులు, తల్లిదండ్రులు, ఇతర కార్యకర్తలు మొత్తం 676 మంది హాజరైనారు. ఈ సమ్మేళనంలో రామకృష్ణమఠం శ్రీ శితికంఠానందస్వామీజీ, దక్షిణమధ్య క్షేత్ర సేవా ప్రముఖ్ శ్రీ ఎక్కా చంద్రశేఖర్, సేవాభారతి కార్యదర్శి శ్రీ సుబ్రహ్మణ్యం, సామాజిక సమరసత శ్రీ అప్పాల ప్రసాద్, సమితి అధ్యక్షులు శ్రీ కృష్ణారెడ్డి పాల్గొన్నారు.

**\* డిసెంబర్ 12 :** కిశోరి వికాస్ - సేవాభారతి ద్వారా జాబ్ మేళ వివేకానంద కమ్యూనిటీ హాలు, ఫిలిం నగర్ హైదరాబాదునందు నిర్వహించడం జరిగింది. ఈ జాబ్ మేళలో 100మంది నిరుద్యోగ యువత పాల్గొన్నారు. దీనికి టాటా స్ట్రైప్, జి ఎం ఆర్ సంస్థలు వీరికి ఉద్యోగం సాధించడానికి ఏవీ కోర్సులలో శిక్షణ పొందితే తమ సంస్థలలో త్వరగా ఉద్యోగాలు పొందే అవకాశం ఉంటుందో వివరించారు.

**\* డిసెంబర్ 24,25,26 :** సేవాభారతి మార్గదర్శనంలోని వివిధ ఆవాసాలలో 10వ తరగతి చదువుచున్న 48మంది విద్యార్థులకు మూడురోజులపాటు ఆంగ్లం, సైన్స్, గణితం పరీక్షల తయారీకి సంబంధించి విశేష శిక్షణ శ్రీ విద్యారణ్య ఆవాసం, మడికొండ, వరంగల్ లో ఇవ్వడం జరిగింది. సైన్స్ ఉపాధ్యాయులు శ్రీ శ్రీనివాసాచార్యులుగారు, గణితం ఉపాధ్యాయులు శ్రీ నరసింహమూర్తిగారు విద్యార్థులకు ప్రత్యేక శిక్షణను ఇచ్చారు.

2019 .....

\* జనవరి 11 : సేవాభారతి అధ్యక్షులలో యువజన దినోత్సవంను పటేల్ హాలు, కేశవ మెమోరియల్ విద్యాసమితి, నారాయణగూడ, హైదరాబాద్ నిర్వహించడం జరిగింది. సామాజిక సమరసత శ్రీ అప్పాల ప్రసాద్ గారు, వివేకానందుని జీవిత విశేషాలను యువత ఆచరించ వలసిన బాధ్యతల గురించి వివరించారు. ఈ కార్యక్రమంలో 120మంది పాల్గొన్నారు.

\* జనవరి 20 : హైదరాబాద్ లోని గచ్చిబౌలి స్టేడియంలో సేవాభారతి ద్వారా 3వ విడత (Run for Girl Child) బాలికల విద్యకోసం పరుగు నిర్వహించడం జరిగింది ఈ పరుగు 5K, 10K, 21K మూడు విభాగాలలో నిర్వహించడం జరిగింది. 5K పరుగును పర్యావరణ మరియు పార్లమెంటు వ్యవహారాల కేంద్రమంత్రి శ్రీ అర్జున్ మేఘ్వాల్, ప్రారంభించడమే కాకుండా స్వయంగా పరుగును తీశారు. 10K పరుగును ఫోలీస్ కమీషనర్ శ్రీ వి.సి.సజ్జనార్ మరియు ప్రొ॥ అప్పారావు, వైస్ ఛాన్సలర్ హైదరాబాద్ సెంట్రల్ యూనివర్సిటీ ప్రారంభించారు. 21K పరుగును కల్నల్ విజయ్ జోషి ప్రారంభించారు. ఈ పరుగు ప్రారంభోత్సవంలో ప్రముఖ జిమ్నాస్టిక్ మేఘనారెడ్డి, మరియు సేవాభారతి అధ్యక్షులు శ్రీ దుర్గారెడ్డిగారు పాల్గొన్నారు.

21K లో - 1) రాజేష్ సింగ్, 2) ప్రవీణ్, 3) సనీసింగ్ వరుసగా ప్రథమ, ద్వితీయ, తృతీయ బహుమతులు సాధించారు.

10K లో - 1) ప్రేమ్ కుంజ్, 2) యోగేశ్, 3) కృష్ణా ప్రథమ, ద్వితీయ, తృతీయ బహుమతులు సాధించారు.

5K పెద్దలు : కృష్ణారెడ్డి, సరస్వతీరాయ్, సుప్రియ ప్రథమ, ద్వితీయ, తృతీయ బహుమతులు సాధించారు.

5K పిల్లలు : రోషన్, త్రిష్ణ, అరుణిమ ప్రథమ, ద్వితీయ, తృతీయ బహుమతులు సాధించారు.

శ్రీ జయేష్ రంజన్, ప్రిన్సిపల్ సెక్రటరీ, తెలంగాణ బహుమతుల వితరణ చేశారు.

21K, 10K లో ఆర్మీ వారికి అధిక బహుమతులు లభించాయి.

ఈ పరుగులో 8000 మంది పాల్గొన్నారు. 50 IT కంపెనీలు, 500 మంది సైనికులు, 800 మంది కిశోరి బాలికలు పాల్గొన్నారు.

**సైన్స్ వర్క్ షాప్ :**

\* జనవరి 30 : జిల్లా పరిషత్ హైస్కూల్ షాహూర్ నగర్, హైదరాబాద్ నందు 7,8,9 తరగతులు చదువుచున్న ప్రభుత్వ పాఠశాల విద్యార్థులకు ప్రత్యేక సైన్స్ వర్క్ షాపు నిర్వహించడం జరిగింది. దీనిలో 36మంది విద్యార్థులు పాల్గొన్నారు.

- \* ఫిబ్రవరి 5 : విద్యానికేతన్, లింగంపల్లి, హైదరాబాద్ లో 9వ తరగతి చదువుచున్న 91మంది విద్యార్థులకు సైన్స్ ఫెయిర్ నిర్వహించడం జరిగింది.
- \* ఫిబ్రవరి 6 : జగద్గిరిగుట్ట, హైదరాబాద్ లోని ZPHS అశోక్ కాలనీ, ZPHS రౌండ్ బేబుల్, వివేకానంద పాఠశాలలోని ఉన్నత తరగతుల 39 విద్యార్థులతో సైన్స్ వర్క్ షాప్ నిర్వహించడం జరిగింది.
- \* ఫిబ్రవరి 20 : మహబూబ్ నగర్ జిల్లా మన్యంకొండ శ్రీ లక్ష్మీ వేంకటేశ్వరస్వామి దేవస్థానంలో 5 రోజులపాటు ఈ దేవాలయ ఉత్సవాలకు వచ్చిన 55,000 మంది యాత్రికులకు అన్నదాన కార్యక్రమం నిర్వహించడం జరిగింది. 2006 సం॥ నుండి సేవాభారతి ఉచితంగా భోజన వసతి ఏర్పాటు చేయుచున్నది.
- \* మార్చి 2 : సికింద్రాబాద్ అభ్యాసకల్లోని 7,8,9 చదువుచున్న విద్యార్థులు, నిర్వహకులకు సైన్స్ వర్క్ షాపు నిర్వహించడం జరిగింది. ఈ వర్క్ షాపులో 54 మంది పాల్గొన్నారు. వీటిని శాస్త్రవేత్త డా॥ విష్ణుమూర్తి పర్యవేక్షించారు.
- \* మార్చి 19 : ZPH School తిమ్మాపూర్, హైదరాబాద్ నందు 7,8,9 తరగతులు చదువుచున్న 150 విద్యార్థులకు సైన్స్ వర్క్ షాపు నిర్వహించడం జరిగింది.
- \* మార్చి 22 : ఎం.పి.పటేల్ గూడ, ఇబ్రహీంపట్నం, హైదరాబాద్ లో కిశోరి వికాస్ 7,8,9 తరగతుల 90 మంది బాలికలకు సైన్స్ వర్క్ షాపు నిర్వహించడం జరిగింది.
- \* మార్చి 27 : హైదరాబాద్ యాచారంలో ఆ పరిసరాల్లోని 12 కిశోరి వికాస్ కేంద్రాల 7,8,9 తరగతులు చదువుచున్న 80 మంది బాలికలకు సైన్స్ వర్క్ షాపు నిర్వహించడం జరిగింది.

**// భారత్ మాతాకీ జయ్ //**